प्रतिदिन १२५० मे. टन गाळप क्षमता असलेल्या 
सहकारी साखर कारखान्यांची प्रतिदिन २५०० 
मे. टन गाळप क्षमता वाढ करण्यासाठी 
शासकीय भागभांडवल देणेबाबत. 


महाराष्ट्र शासन 
सहकार, पणन व वस््रोद्योग विभाग 
शासन निर्णय क्रमांकः ससाका- २०२२/प्र.क्र. ९०/३ स 
मंत्रालय (विस्तार) रूम नं. ६०२ , मादाम कामा रोड, 
हुतात्मा राजगुरु चौक , मुंबई-४०००३२ 
दिनांक : ९ डिसेंबर ,२०२२ 


संदर्भ :- साखर आयुक्त ,पुणे यांचे पत्र क्र क्र साआ/अर्थ ७/शा. अ १०१९/२०२२, दि.१२.१०.२०२२ 


प्रस्तावना:- 


राज्यात एकूण १०० सहकारी साखर कारखाने सुरु असून जवळपास तितकेच खाजगी साखर 
कारखाने आहेत. गाळप हंगाम २०२१-२२ मध्ये १०१ सहकारी व ९९ खाजगी साखर कारखान्यांनी 
गाळप केले आहे. एकूण सहकारी साखर कारखान्यांपैकी १५ कारखाने १२५० मे. टन प्रतिदिन गाळप 
क्षमतेचे असून उर्वरित कारखाने २५००, ५०००,७५००,१००००, १२००० ते १६००० इतक्या गाळप 
क्षमतेचे आहेत. १२५० मे.टन प्रतिदिन गाळप क्षमता अतिशय कमी असल्याने अशा कारखान्याकडून 
उत्पादित होणारी साखर, HOR व इतर उपपदार्थ निर्माण होण्याचे प्रमाण इतर कारखान्यांच्या 
तुलनेत कमी असते. तसेच, त्यांचा उत्पादन खर्च (Conversion Cost) जास्त आहे. असे कारखाने 
चालविताना कारखान्याकडील जुनी wert , कर्मचाऱ्यांचे अतिरिक्‍त प्रमाण, अपुऱ्या खेळत्या 
भांडवलाचा खर्च, घेतलेल्या कर्जापोटी द्यावे लागणारे भरमसाठ व्याज या व अशा इतर कारणांमुळे 
१२५० मे. टन प्रतिदिन गाळप क्षमता असलेले कारखाने गेली अनेक वर्ष आर्थिकदृष्टया सक्षम नाहीत. 


राज्यातील बहुसंख्य कारखान्यांचे विस्तारीकरण झाले असुन आर्थिकदृष्टया सक्षम नसल्याने 
केवळ काही १२५० मे. टन प्रतिदिन गाळप क्षमता कारखाने विस्तारीकरण करु शकलेले नाहीत.या सर्व 
बाबीचा विचार करता राज्यातील १२५० मे.टन प्रतिदिन गाळप क्षमता असलेल्या कारखान्यांना 
आधुनिकीकरण व विस्तारीकरण करुन कमीतकमी २५०० मे. टन प्रतिदिन गाळप क्षमता इतकी गाळप 
क्षमता वाढ करण्यासाठी येणाऱ्या खर्चापैकी काही खर्च शासनाकडून भागभांडवलापोटी मिळाल्यास, 
असे कारखाने आर्थिकदृष्टया सक्षम होण्यास मदत होईळ,या बाबत साखर आयुक्त पुणे यांच्या संदर्भिय 

प्रस्तावानुसार १२५० मे. टन प्रतिदिन गाळप क्षमतेचे १५ पैकी २ सहकारी साखर कारखाने (लोकनेते 
बाळासाहेब देसाई ससाका लि., दौलतनगर, ता.पाटण, जि.सातारा व शहोतकरी सहकारी साखर 
कारखाना लि., किल्लारी, ता.औसा, Son) प्राथमिक छाननी मध्ये पात्र ठरत असल्याने त्यांना 
योजनेचा लाभ देण्याबाबतची बाब शासनाच्या विचाराधीन होती . 


शासन निर्णय:- 

प्रतिदिन १२५० मे. टन गाळप क्षमता असलेल्या सहकारी साखर कारखान्यांची 
प्रतिदिन २५०० मे. टन गाळप क्षमता वाढ करण्यासाठी शासकीय भागभांडवल संबंधित सहकारी साखर 
कारखान्यास देण्यासाठी सदर योजनेच्या पात्रतेचे निकष खालीलप्रमाणे आहेत - 


१ राज्यातील फक्त १२५० मे. टन प्रतिदिन गाळप क्षमता असलेले सहकारी साखर 
कारखाने या योजनेस पात्र राहतील. तथापि,संबंधित सहकारी साखर कारखाने प्रतिदिन २५०० 
मे.टन क्षमतेपर्यंतच शासकीय अर्थसहाय्यास पात्र राहतील. 

२ कारखान्याने यापूर्वी घेतलेल्या शासकीय भागभांडवलाची ,शासकीय कर्ज, शासन 
हमीवरील इतर वित्तीय संस्थांचे कर्ज व संबंधित सहकारी साखर कारखान्याकडे शासकीय 
हमी शुल्क थकबाकी नसावी. थकीत भागभांडवालाची व अन्य कर्जाची संपूर्ण परतफेड 
झाल्यानंतरच कारखाना सदर योजनेस पात्र होईल. 

३ खाजगी कंपनीस/अन्य संस्थेस भाडेतत्वावर/सहयोगी/भागीदारी तत्वावर चालविण्यास 
दिलेला कोणताही सहकारी कारखाना सदर योजनेस पात्र राहणार नाही. 

8) सहकारी साखर कारखान्याचे गाळप क्षमता वाढ करण्यासाठी साखर आयुक्त यांनी 
निश्चित केलेल्या सर्व निकषाची पूर्तता संबंधित साखर कारखान्याकडून होते वा कसे ? या 
बाबतची खातरजमा साखर आयुक्‍त यांनी करणे आवश्‍यक आहे. 

५ सहकारी साखर कारखानेला क्षमतावाढीसाठी केंद्र शासनाकडून (६५) प्राप्त झाल्या 
नंतरच सदर कारखाना योजनेसाठी पात्र राहील. 

६ सदर योजनेस पात्र ठरविण्यासाठी शहोतकर्‍याच्या ऊसाची एफ.आर.पी. पूर्ण रक्‍कम 
संबंधित MAHA अदा करणे संबंधित सहकारी साखर कारखान्यास बंधनकारक राहील. 


लोकनेते बाळासाहेब देसाई ससाका लि., दौलतनगर, ता.पाटण, जि.सातारा व शेतकरी 
सहकारी साखर कारखाना लि., किल्लारी, ता.औसा, जि.लातूर या दोन कारखान्यांना उक्त निकष 
काटेकोरपणे पुर्ण करण्याच्या अधिन राहून शासकीय भागभांडवलाच्या स्वरुपात अर्थसहाय्य देण्यात 
येत आहे .सदर दोन्ही सहकारी साखर कारखाना यांच्या क्षमतावाढीस येणाऱ्या रु ३४०६.९६ लाख 
एवढ्या आर्थिक भारास सर्व निकष पूर्तता करण्याच्या अधिन राहून मान्यता देण्यात येत आहे . 

२ & योजनेचा कालावधी :- 

सदर योजना शासन निर्णय निर्गमित झाल्यापासून ३ वर्षापर्यंत (सन २०२२-२३ ते २०२५-२६) लागू 

राहील. 

३. अर्थसहाय्याची रक्‍कम व प्रमाण :- 
जे कारखाने प्रतिदिन १२५० मे. टन ते २५०० मे. टन गाळप क्षमता करण्यासाठी गाळप क्षमता 
वाढीच्या प्रस्तावास साखर आयुक्‍त कार्यालयाने रु.५३७९.४९ लाख इतक्या रकमेस आर्थिक व 
प्रशासकीय मान्यता दिली आहे . त्यानुसार सदर किंमत ही आधारभूत प्रकल्प किंमत निश्चित 
करण्यात येत आहे . गाळप क्षमता प्रकल्पाच्या खर्चाचे प्रमाण भागभांडवल प्रकल्प खर्चाच्या vo % 
(रु. २१५१.७९ लाख) व वित्तीय संस्थेचे कर्ज - प्रकल्प खर्चाच्या ६०% (रु. ३२२७.६९ लाख ) इतके 
निश्चित करण्यात येत आहे. 


राज्याच्या भौगोलिक क्षेत्रानूसार शासकीय भागभांडवलाचे प्रमाण खालीलप्रमाणे राहील. 


अ.क्र भौगोलिक भागभांडवलाचे भागभांडवल (रु. २१५१.७९ लाख) 
क्षेत्र प्रमाण संस्थेचा हिस्सा शासनाचा 
हिस्सा 
| पश्चिम/उर्वरित 9:3 439.28 लाख 9693.29 
महाराष्ट्र लाख 
२ मराठवाडा व १:५ 342.§3 9983.94 
विदर्भ लाख लाख 


संबंधित साखर कारखान्यास वित्तीय संस्थेकडून देण्यात येणाऱ्या उर्वरित ६०% 
कर्जाच्या रक्‍कमेस शासनामार्फत हमी दिली जाणार नाही. 
४) अर्थसहाय्याची परतफेड :- 
१)कारखान्यास शासकीय भागभांडवल प्राप्त झाल्यापासून प्रथम दोन वर्ष मोराटोरीयम (विलंबावधी) 
कालावधी राहील. 
२)शासनाच्या प्रचलित धोरणानूसार सदर योजनेअंतर्गत साखर कारखान्यास देण्यात येणाऱ्या 
शासकीय भागभांडवलाची रक्‍कम तिसऱ्या वर्षापासून दहा वर्षात समान वार्षिक हप्त्यात (प्रत्येक 
वर्षी एकूण भागभांडवलाच्या १०% रक्‍कम) वसूलपात्र राहील. 
३)शासकीय भागभांडवळाची रक्‍कम बिनव्याजी राहील. तथापि, परतफेडीचा हप्ता देय दिनांकास 
संबंधित सहकारी साखर कारखान्याकडून भरणा न झाल्यास थकित रक्कमेवर द.सा.द.शे. १२% 
दराने व्याज आकारण्यात येईल. 

&. 


५) नियोजन विभागाने सूचीत केल्यानुसार, क्षमता वाढीसाठी नवीन लेखाशीर्ष तयार करणे 
MRI असल्याने स्वतंत्रपणे त्या बाबत कार्यवाही करण्यात येत आहे.तसेच वरील सर्व अटी व 
शर्तीची पूर्तता करणाऱ्या सहकारी साखर करखान्याची छाननी साखर आयुक्त ,पुणे करतील. 
त्यानुसार पात्र सहकारी साखर कारखान्याचा शासन भाग भांडवाल मंजुरीचा प्रस्ताव शासनास 
सादर केल्यानंतर त्यास मंजुरी देण्यात येईल. 

६) सदर शासन निर्णय अनुक्रमे नियोजन विभागाच्या व वित्त विभागाच्या निदर्शनास आणून दिले 
आहे. नियोजन विभागाचा अनौपाचारिक संदर्भ क्र ३८७/का १४३१ दि ३०.११.२०२२ व वित्त 
विभागाचा अनौपाचारिक संदर्भ क्र ४९८/व्यय -२ दि ०७.१२.२०२२ आहे .तसेच मा.मंत्रीमंडळाच्या 
दि २०.१०.२०२२ रोजीच्या निर्णयाच्या अनुषंगाने निर्गमित करण्यात येत आहे. 


सदर झासन निर्णय महाराष्ट्र शासनाच्या www.maharashtra.gov.in या संकेतस्थळावर 


उपलब्ध करण्यात आला असून त्याचा संकेताक २०२२१२० ९१२३००८२५०२ असा आहे. हा आदेशा 


डिजीटल स्वाक्षरीने साक्षांकित करुन काढण्यात येत आहे. 


प्रत :- 


महाराष्ट्राचे राज्यपाल यांच्या आदेशानुसार व नावाने, 


SHINGADE ANKUSH 
PANDURANG 


(अंकुश पां. शिंगाडे) 
उप सचिव , महाराष्ट्र शासन 


१. मा. मंत्री ( सहकार) यांचे खाजगी सचिव 

२. मा.अपर मुख्य सचिव (सहकार व पणन),सहकार, पणन व वस्त्रोद्योग विभाग , मंत्रालय ,मुंबई 
३. मा.अपर मुख्य सचिव (वित्त ), मंत्रालय ,मुंबई 

४. मा.प्रधान सचिव ( नियोजन ), मंत्रालय ,मुंबई 

५. साखर आयुक्त, साखर संकुल , पुणे, 

६. महालेखापाल, महाराष्ट्र -१/२, मुंबई, नागपूर, 

७. अधिदान व लेखाधिकारी, मुंबई. 

८. निवासी ळेखा अधिकारी, मुंबई, 

९. जिल्हा कोषागार अधिकारी, पुणे/सातारा /लातूर 

qo. Fas नस्ती ३ स. 

